

मुख्यमंत्री सचिवालय व माहिती जनसंपर्क
महासंचालनालय स्तरावरील समाज
माध्यमाच्या कामासाठी बाह्यसंस्थेची नियुक्ती
करण्यासाठी प्रशासकीय मान्यता देण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: मावज-२०२०/प्र.क्र.१४२/का.३४
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२.
दिनांक: २० जूलै, २०२०.

वाचा :- १) वित्त विभाग शासन निर्णय क्रमांक- अर्थसं-२०२०/प्र.क्र.६५/अर्थ -३ दिनांक ४ मे २०२०.
२) माहिती व जनसंपर्क महासंचालनालयाचे पत्र क्रमांक- संचालक(प्र)/सोशलमिडिया/
३९/२०२० दिनांक २७ एप्रिल २०२०. व दि.१७.०६.२०२० ची पत्रे.

प्रस्तावना:-

कोविड-१९ विषाणू प्रादुर्भावामुळे निर्माण झालेल्या परिस्थितीत वृत्तपत्रे आणि दूरचित्रवाणी वाहिन्या या सोबत समाजमाध्यमांचा उपयोग अधिक प्रमाणात होत आहे. याकरिता लागणारे तांत्रिक, व्यावसायिक कौशल्य सध्या महासंचालनालयामध्ये नसल्याची बाब शासनाच्या निदर्शनास आणण्यात आली आहे. याकरीता बाह्यस्रोत संस्थांकडून काम करून घेणे हा एकमेव मार्ग उपलब्ध असल्याचे महासंचालनालयाने शासनास कळविले आहे. परिणामी उपलब्ध आर्थिक तरतुदीच्या मर्यादेत अधिक प्रभावीपणे कार्य करणे, राज्य शासनाचे लोकाभिमुख निर्णय, उपक्रम, योजना, शासकीय धोरणे आदींची माहिती जनसामान्यांपर्यंत पोहोचविणे व राज्यातील जनतेला मुख्यमंत्री सचिवालयाशी थेट संपर्क साधता यावा यासाठी ट्विटर, फेसबुक, इन्स्टाग्राम, युट्युब, ब्लॉग, वेबसाईट आदी समाज माध्यमांतील प्लॅटफॉर्मचा उपयोग करून चित्र, व्हिडीओ, ॲनिमेशन आदी प्रभावी माध्यमांच्या कामासाठी महासंचालनालयाच्या स्तरावर बाह्यसंस्थेची नियुक्ती करणाची बाब शासनाच्या विचाराधीन होती.

शासन निर्णय:-

राज्य शासनाचे लोकाभिमुख निर्णय, उपक्रम, योजना, शासकीय धोरणे आदींची माहिती जनसामान्यांपर्यंत पोहोचविणे. राज्यातील जनतेला मुख्यमंत्री सचिवालयाशी थेट संपर्क साधता येणे, मा. मुख्यमंत्री महोदयांनी केलेल्या घोषणा तसेच जनतेसाठी उपयुक्त ठरणारे तात्काळ संदेश ट्विटर (Twitter), फेसबुक (Facebook), ब्लॉग (Blogger), युट्युब (YouTube), इन्स्टाग्राम (Instagram), साऊन्डक्लाउड (Sound Cloud), महासंवाद:व्हॉट्सअप बुलेटिन,

टेलिग्राम चॅनल, महासंवाद: महाराष्ट्र शासन, एसएमएस सेवा-DGIPR NEWS या विविध माध्यमांद्वारे जनसामान्यांपर्यंत पोहोचविण्यासाठी मुख्यमंत्री सचिवालय व माहिती जनसंपर्क महासंचालनालय स्तरावरील समाज माध्यमांच्या कामासाठी महासंचालनालयामार्फत बाह्यसंस्थेची नियुक्ती करण्यासाठी खालील अटीच्या अधीन राहुन शासन मान्यता देण्यात येत आहे.

१) या विभागाच्या शासन निर्णय क्रमांक मावज २०२०/ प्र.क्र.३३/कार्या.३४, दि.१६ मार्च, २०२० अन्वये जाहिरात विषयक कामे खाजगी संस्थेकडून करून घेण्यासाठी पॅनेल तयार करण्यात आले आहे. या पॅनेलमधील संस्थांमधून निविदा पद्धतीचा अवलंब करून महासंचालनालयाने उपरोक्त प्रयोजनासाठी संस्थेची निवड करावी.

२) समाजमाध्यमांमधून द्यावयाच्या प्रसिध्दीच्या कामात दोष व त्रुटी राहणार नाहीत याकरिता संबंधित संस्थेच्या कामकाजावर आवश्यक ते नियंत्रण ठेवण्याची जबाबदारी ही महासंचालनालयाची राहिल.

३) निविदा प्रक्रियेद्वारे नियुक्त केलेली संस्था महासंचालनालयाने क्षेत्रीय व कार्यालयीन स्तरावरील पथकामार्फत, निश्चित केलेल्या कार्यपद्धती नुसार काम करील .

४) उक्त प्रयोजनासाठी वित्त विभाग शासन निर्णय क्रमांक अर्थसं-२०२०/ प्र.क्र.६५/ अर्थ-३ दिनांक ४ मे २०२० मध्ये नमुद केल्यानुसार या कार्यक्रमांवरील खर्च सन २०२०-२१ मधील अर्थसंकल्पीत केलेल्या कार्यक्रमांतर्गत तरतूदींचा आढावा घेऊन खर्चाचे नियोजन ३३ टक्के मर्यादेच्या आत करण्याची जबाबदारी महासंचालनालयाची राहिल.

५) सदर प्रयोजनासाठी होणारा दरमहा खर्च सन २०२०-२१ या आर्थिक वर्षात मागणी क्रमांक ए-६- प्रधानशिर्ष-२२२०-माहिती व प्रसिध्दी-६०-इतर खर्च-१०१-जाहिराती व दृक प्रसिध्दी-(००)(०३)-शासकीय योजनांचे विशेष प्रसिध्दी मोहिम (योजनांतर्गत) -जाहिरात व प्रसिध्दी, संगणक संकेतांक (२२२० ११७५) या लेखाशिर्षाखाली उपलब्ध करून देण्यात आलेल्या अनुदानातून भागविण्यात यावा शासनाचे प्रचलित नियम, कार्यपद्धती व वित्त विभागाने वेळोवेळी निश्चित केलेल्या विविध अटी/ शर्ती यांचे पालन होईल याबाबत महासंचालनालयाने योग्य ती खबरदारी घ्यावी.

६) हा शासन निर्णय नियोजन विभागाच्या अनौपचारिक संदर्भ क्र.१३१८/कार्या-१४४३/ अ.मु.स., दि.१३/०५/२०२० व वित्त विभागाच्या अनौपचारिक संदर्भ क्र.१५८/२०२०/व्यय-४ दि.१५/०७/२०२० अन्वये प्राप्त सहमतीने निर्गमित करण्यात येत आहे.

७) सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००७२०१६३४५०७१०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(श्री.रा.ना.मुसळे)
अवर सचिव, महाराष्ट्र शासन

प्रति,

महासंचालक, माहिती व जनसंपर्क महासंचालनालय, मंत्रालय, मुंबई-३२

प्रत,

१. मा. मुख्यमंत्री यांचे प्रधान सचिव,
२. मा. विरोधी पक्षनेता, विधान परिषद / विधान सभा, महाराष्ट्र विधानमंडळ, मुंबई
३. सर्व मंत्री आणि राज्यमंत्री यांचे खाजगी सचिव
४. मा. मुख्यसचिव/ अपर मुख्यसचिव/ प्रधान सचिव/ सचिव सर्व मंत्रालयीन विभाग
५. महालेखापाल, महाराष्ट्र १/२ (लेखा व अनुज्ञेयता), मुंबई/नागपूर
६. महालेखापाल १/२ (लेखा परीक्षा), मुंबई/नागपूर
७. सर्व विभागीय आयुक्त
८. सर्व जिल्हाधिकारी
९. अधिदान व लेखाधिकारी, मुंबई
१०. निवासी लेखापरीक्षा अधिकारी, मुंबई
११. संचालक(माहिती) (प्रशासन) माहिती व जनसंपर्क महासंचालनालय, मंत्रालय, मुंबई
१२. मुख्यमंत्र्यांचे जनसंपर्क अधिकारी, मुख्यमंत्री सचिवालय, मुंबई
१३. उप संचालक(लेखा), माहिती व जनसंपर्क महासंचालनालय, मंत्रालय, मुंबई
१४. लेखाधिकारी (आहरण व संवितरण) माहिती व जनसंपर्क महासंचालनालय, मंत्रालय, मुंबई
१५. लेखाधिकारी (अर्थसंकल्प), माहिती व जनसंपर्क महासंचालनालय, मंत्रालय, मुंबई
१६. कक्ष अधिकारी कार्यासन १४४३, नियोजन विभाग, मंत्रालय, मुंबई
१७. कक्ष अधिकारी/ व्यय-४/ विनियम, वित्त विभाग, मंत्रालय, मुंबई,
१८. निवड नस्ती / कार्यासन ३४.s